

ಅಧ್ಯಕ್ಷರು.—ಈ ನಿಯಮದಲ್ಲಿ ಬರುವುದಿಲ್ಲ ಎಂದು ಹೇಳಿದ್ದೇನೆ. ಅಲ್ಪಕಾಲಾವಧಿ ಪ್ರಶ್ನೆ ಕಳುಹಿಸಿ, ನಾಳೆ ನಾಡಿದು ಸಮಯ ಹಾಕೋಣ, ಸ್ಪೆಷಿಫಿಕ್‌ಾಗಿ ಉತ್ತರ ತರಿಸೋಣ. ಇಂತಹ ವಿಚಾರಗಳಲ್ಲಿ ಸುಟ ಮಾಡುವುದು ಸರಿಯಲ್ಲ.

ಶ್ರೀ ಕೆ. ಶಿವಮೂರ್ತಿ.—ನಾನು ಅಪ್ಪರ್ ಭದ್ರ ಬಗ್ಗೆ ಕೊಟ್ಟಾಗ ತಿರಸ್ಕಾರ ಮಾಡಿದಿರಿ. ಷಿಫಿನೇ ನಿಯಮದ ಕೆಳಗೆ ಈ ವಿಷಯವನ್ನು ತಂದು ನನ್ನ ಕ್ಷೇತ್ರದಲ್ಲಿ ಕುಡಿಯಲಿಕ್ಕೆ ನೀರಿಲ್ಲ ಎಂದು ಹೇಳುತ್ತಿದ್ದೇನೆ. ನಾವು ಸಮ್ಮ ಕ್ಷೇತ್ರದಲ್ಲಿ ಅಡ್ಡಾಡುವ ಹಾಗಿಲ್ಲ. ಅಲ್ಲಿ ಶಾಸಕರನ್ನು, ಮಂತ್ರಿಗಳನ್ನು ಮುಂದೆ ಹೋಗಲಿಕ್ಕೆ ಬಿಡುವುದಿಲ್ಲ.

ಅಧ್ಯಕ್ಷರು.—ಯಾವ ರೂಪದಲ್ಲಿ ಕೇಳಿದರೆ ಉತ್ತರ ಬರುತ್ತದೆ ಎನ್ನುವುದನ್ನು ತಿಳಿದುಕೊಳ್ಳಿ. ಇಡೀ ಕ್ಷೇತ್ರದ ಬಗ್ಗೆ ಕೇಳಿದರೆ ಹೇಗೆ.

ಶ್ರೀ ಕೆ. ಶಿವಮೂರ್ತಿ.—ಭರಮಸಾಗರದಲ್ಲಿ ಕುಡಿಯಲಿಕ್ಕೆ ನೀರಿಲ್ಲ ಎಂದು ಹೇಳುತ್ತಿದ್ದೇನೆ. ಅಲ್ಲಿ ಪ್ರೈವೆಟ್ ಕೆಟ್ಟುಹೋಗಿ ನೀರಿಲ್ಲದಂತಾಗಿದೆ. ಮಾನ್ಯ ಸಚಿವರಿದ್ದಾರೆ.

ಡಾ|| ವಿ. ಎಸ್. ಆಚಾರ್ಯ.—ಬಿಸಿನೆಸ್ ಅಡ್ವೈಸರಿ ಕಮಿಟಿ ಮೀಟಿಂಗ್‌ನಲ್ಲಿ ಎಲ್ಲಾ ಪಕ್ಷಗಳ ನಾಯಕರು ನಿಯಮ ಷಿಫಿರ ಕೆಳಗೆ ಯಾವ ಯಾವ ವಿಷಯಗಳು ಬರುತ್ತವೆ ಯಾವ ವಿಷಯಗಳು ಬರುವುದಿಲ್ಲ ಎಂದು ನಿಷ್ಕರ್ಷೆ ಮಾಡುವಂಥ ಅಧಿಕಾರವನ್ನು ತಮಗೆ ಕೊಟ್ಟಿದ್ದಾರೆ. ಇಂತಹ ಸಂದರ್ಭದಲ್ಲಿ ತಾವು ಪದೇ ಪದೇ ಹೇಳಿದರೂ ಸಹ ಮಾನ್ಯ ಸದಸ್ಯರು ಅವರ ವಾದವನ್ನು ಮುಂದುವರಿಸುವುದು ಸರಿಯಲ್ಲ ಎನ್ನುವುದು ನನ್ನ ಭಾವನೆ.

ಶ್ರೀ ಕೆ. ಶಿವಮೂರ್ತಿ.—ನನ್ನ ಕ್ಷೇತ್ರದಲ್ಲಿ ಕುಡಿಯಲಿಕ್ಕೆ ನೀರಿಲ್ಲದೆ ಬಹಳ ತೊಂದರೆಯಾಗಿದೆ ಎಂದು ಹೇಳಿದ್ದೇನೆ. ಆದರೂ ಈ ವಿಚಾರದಲ್ಲಿ ಆ ರೀತಿ ಭಾವನೆ ಪಡೆದುಕೊಳ್ಳುವುದಾದರೆ ಇದನ್ನು ವಿರೋಧಿಸಿ ನಾನು ಸಭಾತ್ಯಾಗ ಮಾಡುತ್ತೇನೆ.

(ಮಾನ್ಯ ಸದಸ್ಯರಾದ ಶಿವಮೂರ್ತಿಯವರು ಸಭಾತ್ಯಾಗ ಮಾಡಿದರು)

(iv) ಎಂ. ಪಿ. ಎಂ. ಭದ್ರಾವತಿಯಲ್ಲಿ ಬೆಂಕಿ ಅನಾಹುತದಿಂದ ೧೮ ಲಕ್ಷ ರೂಪಾಯಿಗಳ ನಷ್ಟವಾಗಿರುವ ಬಗ್ಗೆ.

ಶ್ರೀ ಸಾಲಾರ್ ಎಸ್. ಸಿದ್ದಪ್ಪ.—ಮಾನ್ಯ ಅಧ್ಯಕ್ಷರೆ, ದಿನಾಂಕ ೨೭-೨-೧೯೮೪ರಲ್ಲಿ ಸರ್ಕಾರಿ ಉದ್ಯಮವಾದ ಭದ್ರಾವತಿ ಕಾಗದದ ಕಾರ್ಖಾನೆಯಲ್ಲಿ ಅಂದರೆ ಮೈಸೂರು ಪೇಪರ್ ಮಿಲ್ಸ್‌ನಲ್ಲಿ ಸುಮಾರು ೫೦೫ ಟನ್ ಪಲ್ಪ ಬೆಂಕಿ ಅನಾಹುತದಲ್ಲಿ ಸುಟ್ಟಿದ್ದರಿಂದ ೧೮ ಲಕ್ಷ ರೂಪಾಯಿಗಳ ಲಾಸ್ ಆಗಿದೆ. ಪಲ್ಪಿಗೆ ಬೆಂಕಿ ಹತ್ತಿಕೊಳ್ಳುವುದೂ ಸುಲಭ, ಬೆಂಕಿ ಹತ್ತಿದರೆ ಅರಿಸುವುದು ಕಷ್ಟ. ಸೆಕ್ಯೂರಿಟಿ ದೃಷ್ಟಿಯಿಂದ ನೋಡುವುದಾದರೆ ಕಾರ್ಖಾನೆಯೊಳಗೆ ಇದ್ದಂಥ ಬೆಂಕಿಯನ್ನು ಅರಿಸುವಂಥ ಯಂತ್ರಗಳು ಸರಿಯಾಗಿ ಕೆಲಸ ಮಾಡುತ್ತಾ ಇರಲಿಲ್ಲ ಮತ್ತು ಅಧಿಕಾರಿಗಳು ಸಾಕಷ್ಟು ಮುಂಜಾಗರೂಕತಾ ಕ್ರಮವನ್ನು ತೆಗೆದುಕೊಂಡಿಲ್ಲ. ಆದುದರಿಂದ ಈ ಒಂದು ಅನಾಹುತದಲ್ಲಿ ೧೮ ಲಕ್ಷ ರೂಪಾಯಿಗಳು ಈ ಕಾರ್ಖಾನೆಗೆ ಲಾಸ್ ಆಗಿದೆ. ಈ ವಿಷಯದಲ್ಲಿ ಇಲ್ಲಿಯವರೆಗೆ ಯಾವ ಅಧಿಕಾರಿಗಳ ಮೇಲೂ, ಆಡಳಿತ ವರ್ಗದ ಮೇಲೂ ಕ್ರಮ ಕೈಗೊಂಡಿಲ್ಲ ಎನ್ನುವುದು ನನ್ನ ಗಮನಕ್ಕೆ ಬಂದಿದೆ. ಆದುದರಿಂದ ಈ ಬೆಂಕಿ ಅನಾಹುತದ ವಿಷಯದಲ್ಲಿ ಸರ್ಕಾರದ ಗಮನ ಸೆಳೆಯುವುದಕ್ಕೆ ಇಷ್ಟುಪಡುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ (ಕೈಗಾರಿಕಾ ಸಚಿವರು).—ಮಾನ್ಯ ಅಧ್ಯಕ್ಷರೆ, ದಿನಾಂಕ ೨೭-೨-೧೯೮೪ರ ಮಧ್ಯಾಹ್ನ ೧-೫೦ ಗಂಟೆಗೆ ಮೈಸೂರು ಕಾಗದದ ಕಾರ್ಖಾನೆಯ ಇಬ್ಬರು ನೌಕರರು ಅಪದಾದ ಫಲ್ಟ್ಸ್ ಮೆಷಿನ್‌ಯಲ್ಲಿ ಬೆಂಕಿ ಕಾಣಿಸಿಕೊಂಡದ್ದನ್ನು ನೋಡಿದರು. ತಕ್ಷಣ ಮೈಸೂರು ಕಾಗದದ ಕಾರ್ಖಾನೆಯ ವಿಶ್ವೇಶ್ವರಯ್ಯ ಉಕ್ಕು ಮತ್ತು ಕಬ್ಬಿಣ ಕಾರ್ಖಾನೆಯ ಮತ್ತು ರಾಜ್ಯ ಆಗ್ನಿ ಶಾಮಕ ದಳವನ್ನು ಕರೆಸಿ, ಅಧಿಕಾರಿಗಳ, ನೌಕರರ ಮತ್ತು ಇತರರ ಸಹಾಯದಿಂದ ಮತ್ತು ಬೆಂಕಿ ಹೈಡ್ರೆಂಟ್ ಮತ್ತು ಬೆಂಕಿ ಅರಿಸುವ ಯಂತ್ರಗಳಿಂದ ಬೆಂಕಿಯನ್ನು ಅರಿಸಲಾಯಿತು. ಮೈಸೂರು ಪೇಪರ್ ಮಿಲ್ಲಿನವರು ತೆಗೆದುಕೊಂಡ ಸಕಾಲಿಕ ತುರ್ತು ಕ್ರಮದಿಂದ ಬೆಂಕಿಯು ಬೊಂಬುಗಳು ಕೂಡಿಟ್ಟ ಬೇರೆ ಮೆಷಿನ್‌ಗೆ ಹರಡದಂತೆ ತಡೆಯಲಾಗಿದೆ. ಫಲ್ಟ್ಸ್ ಮೆಷಿನ್‌ಗೂ ಮತ್ತು ಬೊಂಬುಗಳನ್ನು ಕೂಡಿಟ್ಟ ಮೆಷಿನ್‌ಗೂ ೧೧.೫ ಮೀಟರ್. ಪೂರ್ವಕ್ಕೆ ೩೭.೭ ಮೀಟರ್, ಪಶ್ಚಿಮಕ್ಕೆ ೪೨

ಮಾಟರ್ ಪೂರ್ವ ಪಶ್ಚಿಮಕ್ಕೆ ದೂರ ಇದೆ. ಸುಮಾರು ೧೮ ಲಕ್ಷ ರೂಪಾಯಿಗಳ ೫೦೫ ಮೆಟ್ರಿಕ್ ಟನ್ ಫಲ್ಸ್ ಸಜ್ಜೆವಾಗಿದೆ ಎಂದು ಅಂದಾಜು ಮಾಡಲಾಗಿದೆ. ಈ ಇಡೀ ಫಲ್ಸ್ ಗ ನ್ಯಾಷನಲ್ ಇನ್ಸ್ಟಿಟ್ಯೂಟ್ ಕಂಪನಿಯ ಸರ್ವೆಯರುಗಳು ನಿಜವಾದ ಹಾನಿ ಮತ್ತು ಅದರ ಬೆಲೆಯನ್ನು ತಿಳಿಯಲು ಕೆಲಸ ಪ್ರಾರಂಭಿಸಿದ್ದಾರೆ. ಈ ವಿಷಯವನ್ನು ಪೋಲೀಸನವರಿಗೆ ತಿಳಿಸಲಾಗಿದೆ, ಪೋಲೀಸನವರು ಮತ್ತು ಫ್ಯಾಕ್ಟರಿ ಇನ್ಸ್‌ಪೆಕ್ಟರ್‌ರವರು ವಿಚಾರಣೆಯನ್ನು ಪ್ರಾರಂಭಿಸಿದ್ದಾರೆ. ಮುಖ್ಯ ವಿಜಲೆನ್ಸ್ ಆಫೀಸರ್‌ರವರ ನೇತೃತ್ವದಲ್ಲಿ ಒಂದು ಚಿಕ್ಕ ಸಮಿತಿಯನ್ನು ರಚಿಸಿ ಬೆಂಕಿ ಅಪಘಾತಕ್ಕೆ ಕಾರಣಗಳು ಮತ್ತು ಪರಿಹಾರಗಳನ್ನು ಕಂಡುಹಿಡಿಯಲು ಸೂಚಿಸಲಾಗಿದೆ.

ಆಮದು ಮಾಡಿಕೊಂಡ ಪಲ್ಸ್‌ನ್ನು ಶೇಕಡ ೧೯ ರಷ್ಟು ಉಪಯೋಗಿಸಲಾಗುತ್ತಿದೆ. ಇನ್ನುಳಿದ ಪಲ್ಸ್‌ನ್ನು ಮೈಸೂರು ಕಾಗದದ ಕಂಪನಿಯವರೇ ತಯಾರಿಸುತ್ತಿದ್ದಾರೆ. ಆಮದಾದ ೫೦೫ ಮೆಟ್ರಿಕ್ ಟನ್ ಪಲ್ಸ್ ಸಜ್ಜೆವಾದ ರಿಂದ ನೂಸಾಪ್ರಿಂಟ್ ಕಾಗದದ ಉತ್ಪಾದನೆಯು ಸುಮಾರು ೧೦ ದಿನಗಳವರೆಗೆ ಕುಂಠಿತವಾಗುತ್ತದೆ. ಅಷ್ಟರಲ್ಲಿ ಹೊಸದಾಗಿ ಆಮದಾದ ಪಲ್ಸ್ ಬರುವ ನಿರೀಕ್ಷೆಯಲ್ಲಿದೆ.

ಇದಲ್ಲದೆ ಮಳಿಗೆಯಲ್ಲಿ ಅನೇಕ ಸಣ್ಣ ಸಣ್ಣ ಸ್ವಯಂ ಪ್ರೇರಿಣೆ ಉರಿಯುವಿಕೆಯಿಂದ ಆಗಾಗ್ಗೆ ಬೆಂಕಿ ಕಾಣಿಸಿಕೊಳ್ಳುತ್ತದೆ. ಆದರೆ ಸಕಾಲಿಕ ಬಂದೋಬಸ್ತಿನಿಂದ ಮತ್ತು ನಿರಂತರ ನೀರು ಚೆಲ್ಲುವ ಯಂತ್ರಗಳಿಂದ ಇಂತಹ ಅಪಘಾತಗಳನ್ನು ತಡೆಯಲಾಗುತ್ತಿದೆ. ಬೆಂಕಿ ಆರಿಸುವ ಸಿಬ್ಬಂದಿಯನ್ನು ಇತ್ತೀಚಿನ ಬೆಂಕಿ ಆರಿಸುವ ಯಂತ್ರಗಳ ಅನುಕೂಲತೆ ವಿಚಾರದಲ್ಲಿ ಮಾಹಿತಿ ಕೊಡಲಾಗುತ್ತಿದೆ. ಮತ್ತು ಅವರು ಸದಾ ಜಾಗೃತರಾಗಿದ್ದಾರೆ.

ಅಲ್ಲದೆ ಈ ಬೆಂಕಿ ಯಾವ ಕಾರಣಕ್ಕಾಗಿ ಹತ್ತಿದೆ ಎನ್ನುವುದರ ಬಗ್ಗೆ ವಿಚಾರಣೆ ನಡೆಯುತ್ತಿದೆ. ಆಕಸ್ಮಿಕವೋ ಅಥವಾ ಅಲಕ್ಷ್ಯದಿಂದ ಆಗಿದೆಯೋ ಅಥವಾ ಇದರಲ್ಲಿ ದುಷ್ಕೃತ್ಯ ಇದೆಯೋ ಎಂದು ವಿಚಾರ ಮಾಡಲಾಗುತ್ತಿದೆ. ಸರ್ಕಾರ ಈ ಬಗ್ಗೆ ಗಮನ ಕೊಟ್ಟು ಮುಂಜಾಗರೂಕತೆ ವಹಿಸಿ ಎಲ್ಲಾ ಕ್ರಮಗಳನ್ನು ತೆಗೆದುಕೊಂಡಿದೆ.

(v) ತಿಪಟೂರು ತಾಲ್ಲೂಕಿನಲ್ಲಿ ಬಯೋಗ್ಯಾಸ್ ಪ್ಲಾಂಟ್ಸ್ ಫೈಲಾಗಿರುವ ಬಗ್ಗೆ.

ಶ್ರೀ ಎಸ್. ಪಿ. ಗಂಗಾಧರಪ್ಪ.—ಮಾನ್ಯ ಅಧ್ಯಕ್ಷರೇ, ತಿಪಟೂರು ತಾಲ್ಲೂಕಿನಲ್ಲಿ ಬಯೋಗ್ಯಾಸ್ ಫೇಲಾಗಿದೆ. ಅಧಿಕಾರಿಗಳು, ತಜ್ಞರು ಬಂದು ಹೋಗಿದ್ದಾರೆ. ಮೂರು ನಾಲ್ಕು ಸಲ ರಿಪೇರಿ ಮಾಡಿದರೂ ಸರಿಯಾಗಲಿಲ್ಲ. ರೈತರು ಅದಕ್ಕೆ ಸಾಲ ಮಾಡಿ ದುಡ್ಡು ಹಾಕಿದ್ದಾರೆ, ಇದು ಫೇಲಾಗಿರುವುದರಿಂದ ಅವರಿಗೆ ಹೊರೆಯಾಗಿದೆ. ಆದುದರಿಂದ ಸರ್ಕಾರದವರು ಬಯೋಗ್ಯಾಸ್ ತೆಗೆದು, ಗೋಬರ್ ಗ್ಯಾಸ್ ಡ್ರೂ ಹಾಕಿದರೆ ಒಳ್ಳೆಯದು ಎಂದು ಕಾಣುತ್ತದೆ. ಅದನ್ನು ಸರಿಮಾಡಬೇಕು. ಇಲ್ಲದೇ ಹೋದರೆ ಅವರಿಗೆ ಕೊಟ್ಟಿರತಕ್ಕ ಸಾಲವನ್ನು ಮನ್ನಾ ಮಾಡಿ, ಅವರಿಗೆ ಆಗಿರತಕ್ಕ ಖರ್ಚು ಎಲ್ಲವನ್ನೂ ಕೊಡಬೇಕು. ಅವರನ್ನು ಕ್ಯಾನ್‌ವಾಸ್ ಮಾಡಿ ಪ್ರೇರೇಸಬೇಕಾದರೆ ತುಂಬ ಕಷ್ಟವಾಗಿದೆ.

೧೦-೩೦ ಎ.ಎಂ.

ಅವರಿಗೆ ಅಧಿಕಾರಿಗಳೂ ಕೂಡ ಭರವಸೆ ಕೊಟ್ಟಿದ್ದಾರೆ. ಫೇಲ್ ವೆಲ್‌ಗೆ ಯಾವ ರೀತಿ ಕೊಟ್ಟಂತಹ ಸಾಲವನ್ನು ಮನ್ನಾ ಮಾಡಲಾಗುತ್ತದೋ, ಅದೇ ರೀತಿ ಇದಕ್ಕಾಗಿ ಕೊಟ್ಟಿರತಕ್ಕಂತಹ ಸಾಲವನ್ನು ಮನ್ನಾ ಮಾಡುವುದನ್ನು ಪರಿಶೀಲನೆ ಮಾಡಬೇಕೆಂದು ಮಾನ್ಯ ಮಂತ್ರಿಗಳಲ್ಲಿ ಕೇಳಿಕೊಳ್ಳುತ್ತೇನೆ.

ಶ್ರೀ ಅಬ್ದುಲ್ ನಜೀರ್‌ಸಾಬ್ (ಮಾನ್ಯ ಗ್ರಾಮೀಣಾಭಿವೃದ್ಧಿ ಸಚಿವರು).—೯ ಸಾವಿರಗಳು ಕೆಟ್ಟಿರುವುದು ನಮ್ಮ ಗಮನಕ್ಕೆ ಬಂದ ಮೇಲೆ ೫ ಅನ್ನು ರಿಪೇರಿ ಮಾಡಿದ್ದೇವೆ. ಇನ್ನು ಲೈತಾಂತ್ರಿಕ ದೋಷ ಇರುವುದರಿಂದ, ಅವುಗಳನ್ನು ರಿಪೇರಿ ಮಾಡುವ ಪರಿಶೀಲನೆಯಲ್ಲಿದೆ. ಆದರೆ ಮಾನ್ಯ ಸದಸ್ಯರು ರಿಪೇರಿ ಮಾಡಿರತಕ್ಕಂತಹದ್ದೂ ಕೂಡ ಕೆಟ್ಟು ಹೋಗಿದೆ ಅಂತ ಹೇಳಿದ್ದಾರೆ. ಆ ಬಗ್ಗೆ ಕೂಡಲೇ ತಾಂತ್ರಿಕರನ್ನು ಕಳುಹಿಸಿಕೊಡುತ್ತೇನೆ. ಅವರು ಉರಿಸಿದ್ದಾಗಲೇ ಕಳುಹಿಸಿಕೊಡುತ್ತೇನೆ. ಅವರು ಅವುಗಳನ್ನು ರಿಪೇರಿ ಮಾಡುವುದಕ್ಕೆ ಯಾವ ರೀತಿಯ ಸಲಹೆಯನ್ನು ಕೊಡುತ್ತಾರೋ ಅದರಂತೆ ಮಾಡಿಸುತ್ತೇನೆ.